

दैनिक भास्कर

भारत का सबसे बड़ा समाचार पत्र समूह

पानीपत-रोहतक, बुधवार, 28 अगस्त, 2013 14

डीएवी इंजीनियरिंग कॉलेज कनीना में सु-काम की ओर से सौर ऊर्जा पर सेमिनार सौर ऊर्जा अपनाना समय की मांग

भास्कर न्यूज | महेंद्रगढ़/कनीना

केंद्र सरकार के माध्यम से चलाए जा रहे ग्रामीण विद्युत निगम के सौजन्य से एडविन फाउंडेशन के सहयोग से सु-काम कंपनी के अधिकारियों ने मंगलवार को डीएवी इंजीनियरिंग कॉलेज कनीना में एक सेमिनार का आयोजन किया। जिसमें आर्थिक रूप से पिछड़े महेंद्रगढ़ जिले के बेरोजगार युवाओं को नौकरी दिलाने के लिए सौर विद्युतीय प्रशिक्षण कार्यक्रम की शुरुआत की। इस प्रशिक्षण के बाद युवा नए सोलर उपकरणों को लगाने व मरम्मत करने का कार्य कर सकेंगे, जिसके शुरुआती दौर में उनको हजारों रुपए की आय होगी।

सेमिनार की शुरुआत सौर ऊर्जा प्रशिक्षण कार्यक्रम के महाप्रबंधक आशीष सेठी ने की। उन्होंने कहा कि 12वीं पंचवर्षीय योजना में सौर ऊर्जा को महत्व दिया गया है। गुड़गांव स्थित एडविन फाउंडेशन



कनीना, डीएवी इंजीनियरिंग कॉलेज में सौर ऊर्जा प्रशिक्षण सेमिनार का दीप प्रज्वलित कर शुभारंभ करते सु-काम कम्पनी के जीएम आशीष सेठी।

ऑर्गेनाइजेशन के सहयोग से तकनीकी पार्टनर सुकाम द्वारा इस अभियान को गति दी जा रही है। डीएवी कॉलेज में विभिन्न कॉलेजों में तकनीकी शिक्षा ग्रहण कर रहे छात्रों के अलावा आईटीआई प्रशिक्षित विद्यार्थी भी निःशुल्क हिस्सा ले सकते हैं। अगस्त माह से चार माह तक 150 घंटे का प्रशिक्षण लेने वाले ग्रामीण युवा बेरोजगारों को

शीघ्र ही इस क्षेत्र में कार्य उपलब्ध हो जाएगा।

डीएवी इंजीनियरिंग कॉलेज के प्राचार्य डॉ. विकास चावला ने बाहर से आए हुए सभी पदाधिकारियों का आभार व्यक्त किया। इस मौके पर नवीन जैन, मंजू जैन, टीपीओ प्रवीन यादव, राजबीर कादियान, डॉ. जयपाल सहित डीएवी कॉलेज का स्टाफ उपस्थित रहा।